

सूचना पत्रक – सापशिडी - हिरवा गट

खेळाचे उद्दीष्ट – अक्षरे आणि बाराखडीविरहीत शब्द अचूक वाचण्याचा सराव व्हावा.

साहित्य – सापशिडी, सोंगट्या, फासे

खेळ कसा घ्यावा ?

- चार चार जणांचा गट करून बसावे. मुलांनी आपापले गट करून बसावे.
- जर मुलांनी २ मिनिटांत गट नाही केला तर शिक्षक जसे सांगतील त्या गटांत त्यांना बसावे लागेल.
- हा खेळ खेळायला १५ मिनिटे आहे असे सांगणे. जर तुम्ही गट करण्यात वेळ घालवला तर तुम्हाला खेळण्यासाठी वेळ कमी मिळेल. अशी सूचना सुरुवातीला देणे.
- गट केल्यानंतर सापशिडी वाटणे. मुलांना पहिले फक्त सापशिडी चा बोर्ड देणे.
- त्यांना सापशिडी कशी खेळायची या बदल सूचना देणे.
- त्यानंतर प्रत्येक गटाला सोंगट्या आणि फासे देणे.

सापशिडी खेळायचे नियम :-

- प्रथम आपल्याला कोणत्या रंगाच्या सोंगट्या हव्या आहेत त्या निवडणे.
- फासा टाकल्यावर जो अंक येईल तितके घरे पुढे जाऊन तेथील दोन्हीही शब्द मोठ्याने वाचणे अपेक्षित आहे.
- जर शब्द वाचता आला नाही तर परत आहे त्या घरात येणे.
- ६ चा फासा पडला तर आणखी एक डाव खेळण्याची संधी नाही.
- शिडी चढण्यासाठी शिडीच्या दोन्ही टोकांना असलेले शब्द (एकूण चार शब्द) वाचणे आवश्यक आहे. जर एखादा शब्द वाचता नाही आला तर पुन्हा आहे त्या घरात सोंगटी ठेवावी.
- जरी शब्द वाचला तरी सापाच्या तोंडातून खाली यायचेच आहे.

- सापाच्या तोंडाशी आल्यास खाली जाणे बंधनकारक आहे. तसेच सापाचे तोंड व शेपटी दोन्ही ठिकाणचे (एकूण चार शब्द) वाचणे आवश्यक आहे. जर एखादा शब्द वाचता नाही आला तर पुढचा एक डाव खेळता येणार नाही.
- खेळ सुरु असतांना शिक्षकांनी प्रत्येक गटांत फिरून मुलं कशी खेळत आहे याचे निरीक्षण करावे.

टीप : - निरीक्षणे करताना

- कधी कधी मुले शब्द न वाचता खेळतात शिक्षकांनी प्रत्येक गटामध्ये फिरून मुलांकडे लक्ष द्यावे
- वेळोवेळी त्यांना शब्द वाचल्याशिवाय पुढे खेळू शकत नाही ही सूचना द्यावी.
- मुले साधारण कुठल्या शब्दात चूका करतात, एखाद्या विद्यार्थ्याबाबत एखाद्या ठराविक जोडाक्षरांमध्ये सारख्या चूका होत आहेत असे आढळून येते आहे का अशी निरीक्षणे ताईला करता येतील.